

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1430/27 - 2006 පෙබරවාරි 02 වැනි බදාදා - 2006.02.02

1430/27 ஆம் இலக்கம் - 2006 ஆம் ஆண்டு பெப்புருவரி மாதம் 02 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

சனாதிபதியின் பிரகடனங்களும் பிறவும்

இலச்சினை

மஹிந்த ராஜபக்ஷ.

சனாதிபதியின் பணிப்புரை

இலங்கைச் சனநாயக சோசலிசக் குடியரசின் அதியுத்தமராம் சனாதிபதி அவர்களினால் குறிப்பிட்ட குடியரசின் அரசியலமைப்பின் உறுப்புரை 33 இனால் அவருக்கு உரித்தளிக்கப்பட்டுள்ள தத்துவங்களைப் பிரயோகிப்பதன் மூலம் இயற்கை அல்லது மனிதனால் உருவாக்கப்பட்ட அழிவுகளினால் பாதிக்கப்பட்ட மாவட்டங்களில் மீள்நிர்மாண மற்றும் அபிவிருத்திப் பணிகளை மிகவும் கூட்டிணைக்கப்பட்ட, செலவு குறைந்த, துரித அமைப்பில் தொடர்வதற்கான விசேட முகவரணமையொன்றினைத் தாபித்தல்.

மீள் நிர்மாண மற்றும் அபிவிருத்தி முகவரணமை பின்வருவோரினால் முகாமை செய்யப்படும்.

1. திருவாளர் ரிரான் ஏல்ஸ்
2. திருவாளர் பீ. அபயகுணவர்த்தனா
3. திருவாளர் திலக் அமுனுகம
4. பெருமாட்டி சாந்தி பெர்னாந்து
5. திருவாளர் சாலிய விக்கிரமசூரிய
6. திருவாளர் டபிள்யு. டபிள்யு. கமகே

வாழ்த்துக்கள்

மனிதனால் உருவாக்கப்பட்ட அல்லது இயற்கை அழிவுகளினால் பாதிக்கப்பட்ட மாவட்டங்களில் அரசாங்கத்தினால் நிறைவேற்றப்பட்டுக்கொண்டிருக்கின்ற மீள்நிர்மாணம் அல்லது அபிவிருத்திப் பணியை நோக்குகின்ற போது அத்தகைய பணிகளை நிறைவேற்றுவதில் ஈடுபட்டிருக்கின்ற பல்வேறு குழுக்களை ஒன்றாக இணைத்து தனியான நிறுவனமொன்றாக தொழிற்பட முடியுமாயின் அது மிகவும் கூட்டிணைக்கப்பட்ட செலவு குறைந்த மற்றும் துரிதமான அமைப்பொன்றில் செய்யப்பட முடியுமென அவதானிக்கப்படுகின்றது.

ஏனையவற்றுக்கிடையில் அத்தகைய பணிகளில் ஈடுபடும் ஆட்கள், ஆதனங்கள் மற்றும் கைத்தொழில்கள் புனவரவாழ்வளிப்பு அதிகாரசபை (ரெபியா), தேசத்தை மீளக் கட்டியெழுப்புவதற்கான செயலணி (டெப்ரன்) மற்றும் நிவாரணத்திற்கான செயலணி (டெபோ)

போன்றன உள்ளிட்ட பல்வேறு குழுக்களை ஒன்றிணைத்து, அத்தோடு அத்தகைய பணிகளுடன் சம்பந்தப்பட்ட பல்வேறு இருதரப்பு மற்றும் பல்தரப்பு நன்கொடையாளர் நிதியளிக்கப்பட்ட நிகழ்ச்சித் திட்டங்கள் மற்றும் பிற நிதியளிப்பு நிகழ்ச்சித்திட்டங்களைக் கூட்டிணைப்பதோடு, அவற்றைத் தனியான அமைப்பொன்றின் நோக்கெல்லையின் கீழ் கொண்டுவருவதற்கும் அரசாங்கம் விரும்புவதோடு உத்தேச மீள்நிர்மாண மற்றும் அபிவிருத்தி அதிகாரசபையானது, திட்டமிடல், கைப்பற்றுதல், பொறுப்பேற்றல், மேற்கொள்ளுதல் மற்றும் மேற்கொள்வதற்குக் காரணமாகவிருத்தல் மற்றும் முகாமை செய்தல், மேற்பார்வை செய்தல், கூட்டிணைத்தல் போன்ற பணிகளைக் கொண்டிருக்கும்.

- (i) பாதிக்கப்பட்ட அத்தகைய மாவட்டங்களில் மக்களின் வழமையான வாழ்க்கை, வியாபாரங்களையும் மீளக்கூடியெழுப்பும் வகையில் சேதங்களின் அளவு மற்றும் ஏற்கனவே பூர்த்தி செய்யப்பட்ட பணிகளைக் கவனத்திற்கொண்டு அத்தகைய மீள்நிர்மாணம் மற்றும் அபிவிருத்திப் பணிகளின் செயற்படுத்துகையை இயலச் செய்வதற்கு பொருத்தமான நடவடிக்கைத் திட்டங்களின் விருத்தியும், நிறைவேற்றுகையும்.
- (ii) அத்தகைய மாவட்டங்களில் பொருத்தமான நிவாரண நடவடிக்கைகளின் செயற்படுத்துகை ஊடாக மக்களின் வறுமை, இடர், துன்பங்களைக் குறைப்பதற்கான நிகழ்ச்சித் திட்டங்களையும் அத்தோடு அதன் மூலம் அவர்களின் வாழ்க்கையையும் நலன்களையும் மேம்படுத்தல்.
- (iii) அத்தகைய மாவட்டங்களில் பொருளாதார அபிவிருத்திக்கான முதலீட்டை வசதி செய்தலும் மேம்படுத்தலும்.
- (iv) அத்தகைய மீள்நிர்மாண மற்றும் அபிவிருத்திப் பணிகளின் உரிய நேரத்திற்கான நிறைவேற்றுகையை உறுதிப்படுத்துவதற்கான நிரல் அமைச்சுக்கள், அரசாங்க அதிகார சபைகள் மற்றும் முகவராண்மைகள், தனியார் துறை நிறுவனங்கள், அரச சார்பற்ற நிறுவனங்கள் மற்றும் பொருத்தமான ஏனைய அனைத்து முகவராண்மைகளையும் ஒன்றிணைத்தல்.
- (v) தேவையான நிதியிடல் தொடர்பில் நிதி திட்டமிடல் அமைச்சுடன் கூட்டிணைத்தல்.

நியதிச்சட்டமொன்றினூடாக மீள்நிர்மாண மற்றும் அபிவிருத்தி அதிகாரசபையொன்றின் உத்தேச தாபிதமானது, தேசிய பொருளாதாரத்தின் நலனைக் கருத்திற்கொண்டு இணக்கப்பாடுடைய மீள்நிர்மாண மற்றும் அபிவிருத்தி குறித்த அரசாங்கத்தின் கொள்கைக்கு தொடர்ந்தும் செயலுருப்படுத்துவதற்கு அத்தகைய பணியானது முக்கியமானதாகும் என நான் கருத்துக்கொண்டிருப்பதாலும் :

ஆதலால், இப்போது மஹிந்த ராஜபக்ஷ ஆகிய நான் இலங்கைச் சனநாயக சோசலிசக் குடியரசின் அரசியலமைப்பின் உறுப்புரை 33 இன் ஏற்பாடுகளுக்கிணங்க அரசாங்கமானது மிகவும் கூட்டிணைக்கப்பட்ட, செலவு குறைந்த மற்றும் துரிதமான அமைப்பில் அத்தகைய மீள்நிர்மாண மற்றும் அபிவிருத்திப் பணிகளைத் தொடர்ந்தும் முன்னெடுத்துச் செல்வதற்கு வசதியளிக்கவும் உதவி செய்வதற்குமான இத்தால் மீள்நிர்மாண மற்றும் அபிவிருத்தி முகவராண்மை ஒன்றை உருவாக்குவதோடு, இத்தினத்திலிருந்து அதனைப் பிரகடனம் செய்கிறேன். டெப்ரன் மற்றும் டெபோ அதன் பணிகளை முடிவுக்குக் கொண்டுவருவதோடு டெப்ரன் மற்றும் டெபோவினால் மேற்கொள்ளப்பட்ட அனைத்து பணிகளும் புனர்நிர்மாண மற்றும் அபிவிருத்தி முகவராண்மையின் நோக்கெல்லையின் கீழ் கொண்டுவரப்பட்டு பணிகள் மேற்கொள்ளப்படும். மேலும் ரெப்பியாவினால் மேற்கொள்ளப்பட்ட ஏதாவது பணிகளும் மீள்நிர்மாண மற்றும் அபிவிருத்தி முகவராண்மையினால் கூட்டிணைப்புச் செய்யப்படும். உங்களது செயலறிவு, ஆற்றல் மற்றும் கடமை தவறாமை என்பவற்றின் மீது மிகுந்த நம்பிக்கையும் விசுவாசமும் கொண்டு இதன் மூலம் உங்களை முன்வைத்து நான் நியமிக்கிறேன்.

1. திருவாளர் ரிரான் ஏல்ஸ்
2. திருவாளர் பீ. அபயகுணவர்த்தனா
3. திருவாளர் திலக் அமுனுகம
4. சீமாட்டி சாந்தி பெர்னாந்து
5. திருவாளர் சாலிய விக்கிரமசூரிய
6. திருவாளர் டபிள்யு. டபிள்யு. கமகே

ஆகியோரை மீள்நிர்மாண மற்றும் அபிவிருத்தி முகவராண்மையின் முகாமைத்துவ சபையாக நியமிப்பதோடு, மேலே (i) முதல் (v) வரை குறிப்பிடப்பட்ட பணிகளின் செயற்படுத்துகையை முன்னெடுத்துச் செல்வதற்குத் தேவையான அனைத்து நடவடிக்கைகளையும் எடுப்பதற்கு உங்களைப் பணிப்பறுத்துவதோடு, மீள்நிர்மாண மற்றும் அபிவிருத்தி அதிகார சபைக்குப் பின்னர் மீள்நிர்மாண மற்றும் அபிவிருத்தி முகவராண்மையொன்றை அமைப்பதற்கு 2006 சனவரி அளவில் பாராளுமன்றத்திற்கு வரைவு சட்டமூலமொன்றையும் சமர்ப்பிக்கின்றேன்.

